

मेट्रो स्टेशन की सीढ़ियों से सटी दीवार पर चढ़ी बच्ची, CISF जवान ने बचाया

■ विशेष संवाददाता, नई दिल्ली

सीआईएसएफ के जवानों ने मिलकर सोमवार को एक मासूम बच्ची की जान बचा ली। घटना निर्माण विहार मेट्रो स्टेशन की है।

जानकारी के मुताबिक, रविवार शाम स्टेशन के पास ही रहने वाली 10 साल की एक बच्ची अचानक खेलते

हुए मेट्रो स्टेशन के गेट नंबर-1 की सीढ़ियों से सटी दीवार पर चढ़ गई। उसे यह समझ नहीं आया कि अब वह नीचे कैसे उतरे। उसे गिरने का डर सता रहा था। बच्ची जमीन से करीब 20 फुट ऊंची

एक ऐसी जगह पर फंसी हुई थी, जहां तक पहुंचना आसान नहीं था। सीसीटीवी

सर्विलांस के दौरान जब सीआईएसएफ के एक सुरक्षकर्मी की नजर दीवार पर

चढ़ी बच्ची पर गई, तो उन्होंने फौरन क्विक रिएक्शन टीम को सूचित किया। इसके बाद एक टीम बच्ची को बचाने के लिए मौके पर पहुंची। टीम में शामिल कॉन्स्टेबल एन.

के. नायक दीवार पर चढ़कर धीरे-धीरे ऊपर गए और फिर बच्ची को अपनी गोद में उठाकर उसे सुरक्षित उतारकर नीचे लेकर आए। बाद में बच्ची को उसकी मां के हवाले कर दिया गया।

